



گورنر KATHY HOCHUL

فوری ریلیز کے لیے: 24/5/2024

گورنر HOCHUL نے 25 مئی کو گورنر MARIO M. CUOMO پل والے راستے کی بحالی کے لیے یادگاری دن والی ہفتہ وار تعطیل پر مفت سٹل بس کا اعلان کیا ہے

ہڈسن لنک بسیں ہر سال ہزاروں پیدل چلنے والوں اور سائیکل سواروں کو اس مقبول مشترکہ استعمال والے راستے تک آمدورفت فراہم کرتی ہیں

گورنر Kathy Hochul نے آج اعلان کیا ہے کہ گورنر Mario M. Cuomo پل کے مشترکہ استعمال والے راستے تک خدمات فراہم کرنے والی ہڈسن لنک کی ہفتہ وار تعطیل پر مفت سٹل بس، اس ہفتے کے دن، 25 مئی کو دوبارہ کام کرنا شروع کر دے گی، اور اتوار، 27 اکتوبر تک ہر ہفتہ وار تعطیل تک جاری رہے گی۔ پیدل چلنے والے اور سائیکل سواروں کے لیے یہ آسان اور باسہولت سروس استعمال کرنا ایک مرتبہ پھر ممکن ہو جائے گا تاکہ ملک کے طویل ترین اور سب سے زیادہ خوبصورت مشترکہ استعمال والے راستوں میں سے ایک راستے تک رسائی حاصل کی جا سکے۔ یہ سٹل سروس، ویسٹ چیپٹر اور راکلینڈ کاؤنٹیز کے منتخب مقامات سے چلے گی اور مسافروں کو دریائے ہڈسن کے دونوں طرف اس راستے کی منزلوں تک لے جائے گی۔

"مئی، ہائیکل سلامتی کا قومی مہینہ ہے اور گورنر Mario M. Cuomo پل کے مشترکہ استعمال والے راستے تک جانے کے لیے ہڈسن لنک بسوں پر سوار ہونے کا بہترین وقت ہے، جو کہ ریاست نیو یارک کے شاندار پُرکشش مقامات میں سے ایک شمار ہوتا ہے اور وادی ہڈسن کی خوبصورتی دریافت کرنے کے حوالے سے رہائشیوں اور سیاحوں کے لیے ایک بہترین راستہ ہے،" گورنر Hochul نے کہا۔ "یہ مفت سٹل سروس فراہم کرنے پر ہمیں فخر ہے، جو دریائے ہڈسن کے اس منفرد عبور کرنے کے مقام سے لطف اندوز ہونے میں رہائشیوں اور سیاحوں کی مدد کرتی ہے، اور اس سے زندگی بھر کے تفریحی تجربے کا احساس حاصل ہوتا ہے۔"

یہ سٹل بسیں ہر 20 منٹ کے وقفے کے بعد صبح 9:30 بجے اور رات 9:30 بجے کے درمیان ہفتہ وار تعطیل پر چلیں گی اور اس تفریحی راستے کے دونوں طرف کی منزلوں تک آسان رسائی ممکن بنائیں گی۔ 2024 کے لیے اضافی تاریخوں میں میموریل ڈے، یوم آزادی اور محنت کشوں کا دن شامل کیا گیا ہے۔ یہ سٹل چار اسٹاپس پر کام کریں گی اور مشترکہ استعمال والے اس راستے کے استعمال میں معاونت کے لیے مشرقی اور مغربی دونوں جانب سفر کریں گی۔

ان چار اسٹاپس میں شامل ہیں:

- ساؤتھ نیاک میں اس راستے کی راکلینڈ کاؤنٹی کی منزل
- پالیساڈیس سینٹر - لاٹ J
- ٹیری ٹاؤن میں اس راستے کی ویسٹ چیپٹر کاؤنٹی کی منزل
- ٹیری ٹاؤن ٹرین اسٹیشن

اگر ہر جانب والی اس منزل کی مرکزی پارکنگ کی جگہیں بھری ہوئی ہوں، تو سیاحوں کو ویسٹ چیسٹر میں ٹیری ٹاؤن ٹرین اسٹیشن پر اور راکلینڈ میں پالیساڈیس سینٹر میں اضافی پارکنگ مل سکتی ہے۔ لاٹ L کے سیاح بھی ٹیری ٹاؤن کو جانے والی میٹرو نارٹھ ہڈسن لائن استعمال کر سکتے ہیں۔ اس راستے کے پارکنگ لائٹس میں وقت کی حد چار گھنٹے تک ہوتی ہے اور ہفتہ وار تعطیل پر یہ پارکنگ تیزی سے بھر جاتی ہے۔ سیاحوں کی پُر زور حوصلہ افزائی کی جاتی ہے کہ پارکنگ لاٹ کی صورتحال اور موسمی حالات کے بارے میں اپ ڈیٹس کے لیے وہ اس پل کا Twitter اکاؤنٹ (@GMMCB) ملاحظہ کریں۔ راستے کے بارے میں مزید معلومات اس پل کی ویب سائٹ mariomcuomobridge.ny.gov پر بھی دستیاب ہیں۔

راکلینڈ والی منزل، ریاست نیو یارک تھرووے کے انٹرچینج 10 پر، ساؤتھ نیاک میں **1200 روٹ W9** پر واقع ہے۔ یہ راستہ مقامی رہائشیوں اور سائیکل سواروں کے لیے ایک رابطہ سڑک کے ذریعے قابل رسائی ہے جو ایسپوزیٹو ٹریل، مقامی فٹ پاتھوں اور ریاستی ہائیوے 9 سے بھی مل جاتا ہے۔ ویسٹ چیسٹر والی منزل، ٹیری ٹاؤن میں 333 ساؤتھ براڈوے پر واقع ہے۔ ایک جانب کا راستہ، ریاستی روٹ 9 (ساؤتھ براڈوے) کے ساتھ جنوب میں پھیلا ہوا ہے، جو تاریخی لنڈہرسٹ اور اولڈ کروٹن ایکوئیڈکٹ ٹریل تک سڑک سے دور براہ راست رسائی فراہم کرتا ہے، اس کے علاوہ امپائر اسٹیٹ ٹریل سے رابطہ بھی فراہم کرتا ہے۔

ہڈسن لنک کی تمام بسوں میں ایسی خصوصیات اور آلات موجود ہیں جو تمام سواروں کا باآسانی اور آرام سے بس پر چڑھنا، سواری کرنا، اور اترنا ممکن بناتے ہیں۔ ہڈسن لنک کی ہر بس میں ایک ہائیک والا ریک ہوتا ہے جس میں تین بالغوں کے سائز والی سائیکلیں پوری آ سکتی ہیں اور یہ ADA کی رسائی والی رہنما ہدایات کی تعمیل کرتا ہے۔ اس راستے پر ایک تفریح سے بھرپور دن کے بعد، یہ شٹل بس سیاحوں کو ان کی کاروں یا ٹرین اسٹیشن پر واپس لے جاتی ہے۔

3.6 میل پر، گورنر Mario M. Cuomo پُل، ریاست ہائے متحدہ میں مشترکہ استعمال والے سب سے طویل راستوں میں سے ایک ہے۔ اس پُل کے مغربی جانب والے ستون کی شمالی جانب واقع ہے، جو سائیکل سواروں اور پیدل چلنے والوں کو چھ قدرتی نظارے پیش کرتا ہے کہ جب وہ دریائے ہڈسن عبور کرتے ہیں۔ جن میں سے ہر نظارے کو کمیونٹی، تشریحی علامتی اشاروں، اور عوامی آرٹ کے کام کے ساتھ شراکت داری کرتے ہوئے ڈیزائن کیا گیا ہے۔ ویسٹ چیسٹر اور راکلینڈ کاؤنٹیز میں منزلوں پر کھانا پینا، بیت الخلاء، اور دیگر سہولیات دستیاب ہیں۔

ریاست نیو یارک کے محکمہ آمدورفت کی کمشنر Marie Therese Dominguez نے کہا، "گورنر Mario M. Cuomo پل کے ساتھ مشترکہ استعمال والا یہ راستہ، ملک میں ایک منفرد ترین تفریحی تجربہ پیش کرتا ہے، جس میں اس پل کے ایک سرے سے دوسرے تک دریائے ہڈسن کے دلفریب نظارے دیکھے جا سکتے ہیں۔ ریاستی محکمہ آمدورفت کو اس مفت شٹل سروس کی معاونت کرنے پر فخر ہے، جو پیدل چلنے والوں اور سائیکل سواروں کے لیے اس غیر معمولی خصوصیت تک رسائی کو آسان بناتی ہے۔"

تھرووے اتھارٹی کے ایگزیکٹو ڈائریکٹر Frank G. Hoare نے کہا، "ہڈسن ویلی کے رہائشیوں کے لیے ہفتہ وار تعطیل کی مفت شٹل ایک انمول وسیلہ ثابت ہوئی ہے، جو زیادہ سے زیادہ لوگوں کو وہاں تک گاڑی چلانے بغیر اس راستے تک رسائی ممکن بناتی ہے۔ اس شراکت داری کے لیے ہم ریاستی محکمہ آمدورفت کا شکریہ ادا کرتے ہیں، کیونکہ نیو یارک کے دور اندیش شہریوں نے ریاست سے جو توقعات وابستہ کی ہوئی ہیں یہ شراکت داری ان توقعات کی ایک اور مثال ہے۔ اچھی حکمرانی کا مطلب ہے کہ ہم جن لوگوں اور کمیونٹیز کی خدمت کرتے ہیں، ان دونوں کے لیے زندگی آسان بناتی ہے۔"

ریاستی سینیٹر William Weber نے کہا، "میں ہر کسی کی حوصلہ افزائی کرتا ہوں کہ مشترکہ استعمال والے اس راستے پر مفت شٹل بسوں سے فائدہ اٹھائیں۔ باہر نکلیں اور ہمارے ارد گرد موجود قدرتی حسن سے لطف اندوز ہوں۔"

رکن اسمبلی MaryJane Shimsky نے کہا، "ہفتہ وار تعطیل والی یہ شٹل بس ایک لاجواب آئیڈیا ہے جو گورنر Mario M. Cuomo پُل پر پیدل چلنے کے لیے بہترین سازگار اس موسم کے دوران خدمت فراہم کر رہی ہے، اور مجھے خوشی ہے کہ اس سال یہ دوبارہ خدمت فراہم کر رہی ہے۔ یہ شٹل بس ان لوگوں کے لیے ممکن بناتی ہے جو

ایک سمت میں 3.6 میل تک چل کر اس پُل پر 7.2 میل کا ایک مکمل چکر نہیں لگا سکتے، اس طرح بہت سے لوگوں کے لیے ہڈسن ویلی کے شاندار مناظر سے لطف اندوز ہونا اور یہ کہ دریا کے اس پار ہمسایہ کاؤنٹیز کو گھوم پھر کر دریافت کر سکیں، جب کہ اس کے ساتھ ہی وہ ایک واقعی اچھی سیر بھی کر رہے ہوں۔ ہڈسن لنک، نیو یارک DOT اور گورنر Hochul کا شکریہ کہ ایک ایسی سروس جاری رکھی جا رہی ہے جو نیو یارک کے ہزاروں لوگوں کے لیے موسم گرما اور خزاں کی بہترین اہم جھلکیاں فراہم کرے گی۔"

رکن اسمبلی Kenneth Zebrowski نے کہا، "جیسے ہی ہمارے ہاں موسم گرما کا آغاز ہو رہا ہے، تو میں ہفتہ وار تعطیل کے ایام میں اس پُل پر مفت سٹل سروس کی واپسی دیکھ کر بہت پرجوش ہوں۔ یہ کامیاب پروگرام ہماری کمیونٹیز کو باہم اکٹھا کرتا ہے اور پُل کے دونوں طرف نیو یارک کے شہریوں کو تفریحی سرگرمیوں تک بہتر رسائی فراہم کرتا ہے۔ میں گورنر Hochul اور کمشنر Dominguez کی اس پروگرام سے وابستگی پر ان کا شکر گزار ہوں اور اس سٹل کو دوبارہ کام شروع کرتے ہوئے دیکھنے کا منتظر ہوں۔"

ہڈسن لنک کی اسسٹنٹ جنرل مینیجر Marjorie Chin نے کہا، "2024 میں، ہڈسن لنک نے فخریہ طور پر گورنر Mario M. Cuomo پُل کے راستے کے لیے ایک اعزازی سٹل سروس فراہم کرتے ہوئے اپنے 5ویں سال کا آغاز کیا ہے۔ یہ سروس اس راستے میں پیدل چلنے اور بائیک چلانے سے لطف اندوز ہونے کے علاوہ لوئر ہڈسن ویلی کے دلکش دیہاتوں یعنی ٹیری ٹاؤن اور نیاک کو دریافت کرنے میں اہم کردار ادا کرتی رہی ہے۔ کئی سالوں کے دوران، ہزاروں رہائشیوں اور سیاحوں نے اس آسان نقل و حمل والے طریقے کا لطف اٹھایا ہے۔ ہم توقع کرتے ہیں کہ 2024 میں لوگوں کو اپنے پیاروں اور دوستوں کے ساتھ گھر سے باہر کے قدرتی حسن میں ڈوب کر وقت گزارنے کے کافی مواقع حاصل ہوں گے۔ ہڈسن لنک سٹل سروس کا مقصد یہ ہے کہ آرام اور سہولت فراہم کرتے ہوئے اس تجربے کا احساس بڑھایا جائے، جس کے نتیجے میں لوئر ہڈسن ویلی میں ہر شخص اپنے وقت کا بھرپور فائدہ اٹھا سکے۔ ہم اپنی کمیونٹی اور سیاحوں کی خدمت جاری رکھنے کے خواہشمند ہیں، اور ہم پُر عزم ہیں کہ بلا کسی رکاوٹ اور پُر لطف نقل و حمل کا ایک تجربہ سب کے لیے یقینی بنایا جائے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)